

ምዕራፍ 5

አሁንም ጥራ፤ የሚመልስልህ አለን? ከቅዱሳንስ ወደማናቸው ትዞራለህ?

2 ፤ ሰነፉን ሰው ቀጣ ይገድለዋል፤ ሰነፉንም ቅንፃት ያጠፋዋል።

3 ፤ ሰነፍ ሰው ሥር ሰድዶ አየሁት፤ ድንገትም መኖሪያውን ረገምሁ።

4 ፤ ልጆቼም ከደገንነት ርቀዋል፤ በበርም ውስጥ ተረግጠዋል፤ የሚታደጋቸውም የለም።

5 ፤ የሰበሰበውንም ራብተኛ ይበላዋል፤ ከእሾህም ውስጥ እንኳ ያወጣዋል፤ የተጠማ ሀብታቸውን ዋጠ።

6 ፤ ችግር ከትቢያ አይመጣም፤ መከራም ከመሬት አይበቅልም፤

7 ፤ የአሞራ ግልገሎች ግን ወደ ላይ እየበረሩ ከፍ እንዲሉ፤ ሰው እንዲሁ ለመከራ ተወልዶአል።

8 ፤ እኔ ግን እግዚአብሔርን አለምን ነበር፤ ነገሬንም ወደ እግዚአብሔር አቀርብ ነበር።

9 ፤ የማይመረመረውን ታላቅ ነገርና የማይቈጠረውን ተአምራት ያደርጋል።

10 ፤ በምድር ላይ ዝናብን ይሰጣል፤ በእርሻም ላይ ውኃ ይልካል።

11 ፤ የተዋረዱትን ወደ ላይ ያወጣል፤ ኅዘንተኞችንም ለደኅንነት ከፍ ከፍ ያደርጋቸዋል።

12 ፤ እጃቸውም ምክራቸውን እንዳይፈጽም የተንከለኞችን አሳብ ከንቱ ያደርገዋል።

13 ፤ ጠቢባንን በተንከላቸው ይይዛቸዋል፤ የጠማሞችንም ምክር ይዘረዝራል።

14 ፤ በቀን ጨለማን ያገኛሉ፤ በቀትርም ጊዜ በሌሊት እንዳሉ ይርመስመሳሉ።

15 ፤ ድሀውንም ከአፋቸው ሰይፍ ከኃይሉም እጅ ያድነዋል።

16 ፤ ለምስኪኑም ተስፋ አለው፤ ከፋት ግን አፍዋን ትዘጋለች።

17 ፤ እነሆ፤ እግዚአብሔር የሚገሥጸው ሰው ምስጉን ነው፤ ስለዚህ ሁሉን የሚችለውን የአምላክን ተግሣጽ አትናቅ።

18 ፤ እርሱ ይሰብራል፤ ይጠግንማል፤ ያቁስላል፤ እጆቹም ይፈውሳሉ።

19 ፤ በስድስት ክፉ ነገር ውስጥ ያድንሃል፤ በሰባትም ውስጥ ከፋት አትነካህም።

20 ፤ በራብ ጊዜ ከሞት፤ በሰልፍም ከሰይፍ እጅ ያድንሃል።

21 ፤ ከምላስ ጅራፍ ትሰወራለህ፤ ጥፋትም ሲመጣ አትፈራም።

22 ፤ በጥፋትና በራብ ላይ ትስቃለህ፤ ከምድረ በዳ አራዊትም አትፈራም፤

23 ፤ ቃል ኪዳንህ ከምድረ በዳ ድንጋይ ጋር ይሆናልና፤ የምድረ በዳም አራዊት ከአንተ ጋር ይስማማሉና።

24 ፤ ድንኳንህም በሰላም እንዲሆን ታውቃለህ፤ በረትህን ትጐበኛለህ አንዳችም አይጐድልብህም።

25 ፤ ዘርህም ታላቅ እንዲሆን፤ ትውልድህም እንደ ምድር ሣር እንዲሆን ታውቃለህ።

26 ፤ በወራቱ የእህሉ ነጾ ወደ አውድማ እንዲገባ፤ በረጅም ዕድሜ ወደ መቃብር ትገባለህ።

27 ፤ እነሆ፤ ይህችን መረመርን፤ የሰማነውም ይህ ነው፤ አንተ ግን አንዳች ሠርተህ እንደ ሆነ ለራስህ እወቀው።